

عقل مند چڑیا

آؤ بچو اک چڑیا کی
تم کو بتاؤں بات انوکھی
پیاری پیاری مٹی، گڑیا جیسی
سوچ سمجھ کی طاقت رکھے
تم سی بچو ہمت رکھے
دن کاٹے آکاش میں اڑتے
رات کہاں وہ اپنی گزارے
اڑتے اڑتے سپنا دیکھے
گھر اپنا اک بننا دیکھے
من میں اس کے بات سمائی
دوڑے دوڑے باہر آئی
چونچ سے اپنے تنکے لاکر
شاخ پہ رکھے خوب سجا کر
دھیرے دھیرے تھوڑے تھوڑے
چونچ سے اپنی ان کو جوڑے
دیکھو بنایا گھر اک سندر
رہتی ہے آرام سے اندر
گرمی سردی دھوپ سے بچتی
موسم کے ہر ظلم سے لڑتی
شاخ پہ دیکھو ڈول رہی ہے
جھولا جیسے جھول رہی ہے
اس سے بچو سیکھ یہ سیکھو
عقل سے اپنی دنیا جیتو
محنت سے ہر کام کرو تم
روشن اپنا نام کرو تم!!
سلطان ساجد

آؤ بچو! پیڑ لگائیں

آؤ بچو! پیڑ لگائیں
پیڑوں کو ہم دوست بنائیں
پیڑوں سے ہریالی آئے
بارش اور خوشحالی لائے
پتی، چھال بھی کام میں آئیں
ان سے بنتی کئی دوائیں
پیڑ نہ ہو تو جینا مشکل
بارش، پانی پینا مشکل
پھول اور پھل اس سے پائیں
خوب مزے لے لے کر کھائیں
چاہو اگر اچھی برسات
پیڑ لگا کر دو سوغات
ہم سب ایک ایک پیڑ لگائیں
یہی بات سب کو سمجھائیں
مشتاق احمد آرزو
نبی نگر، ضلع اورنگ آباد (بہار)

17، تنکوری چڑجی لین، ہوڑہ